

DAGSINS MEINING

Vælkominir írar

Í hesum døgum fáa vit forvitnisliga vitjan. Føroyar og Írland skulu mikudagin spæla undandyst í HM kappingini í fótbólti. Men henda vitjan er ikki bara fótbóltur. Tað at írar nú í stórum tali vitja oyggjar okkara er nógv meira enn bara fótbóltur. Tí tey, sum kenna søgu okkara, vita eisini, at tað nettupp vóru írar, sum fyrst bygdu land her í Føroyum. Tí er henda vitjan, henda løtan vit skulu spæla landsdyst, meira enn bara ítróttur. Hon er eisini týðandi søga og mentan.

Fyri tey, sum ikki kenna søguna, er at siga, at okkara "irish connection" er 1280 ára gomul. Írski søguskrivarin Dicuil vil vera við, at írskir munkar, Papar nevndir, gjørdur landnám í Føroyum umleið 725 ár eftir Krist. Men teir rýmdu umleið 100 ár seinni, tá víkingarnir komu til oyggjarnar. Hóast ikki nógv er varðveitt frá írsku tíðini í Føroyum, so finnst tó mong staðarnøvn frá hesi tíðini.

Nú nærum 1300 ár seinni er aftur ein írsk innrás í Føroyum. Hesaferð ikki av írskum munkum ella einabúgvum men av stoltum og ernum írum, sum eftir mong harðbælin ár og stríð, hava megnað at byggja upp eina tjóð, sum í dag telist millum tør fremstu í Europa. Vónandi kunnu vit læra nakað av írskum fótbólti, men enn betur, um vit kunnu læra av írska stoltleikanum, treiskninum og dugna-seminum.

Hóast vit mikudagin skulu stríðast á vølli, so rætta vit eisini eina vinarhond út móti írska upphavi okkara og biðja til, at henda nýggjasta innrásin kann gagna okkum eisini.

Føroyska landsliðið hevur eina stóra uppgávu mikudagin. Enn eitt tap, tó at tað ikki var so stórt, er aftur vordíð okkara lutur. Vit kláraðu okkum væl segði venjarin eftir dystin. Vist vístu okkara menn áhaldni og vilja. Men tað var ikki nóg mikið til at vinna okkum tey so nógv umbidnu stigini. Vit hava fyrr á hesum stað sagt okkara hugsan. Og vit skulu endurtaka hana fyri triðju og seinastu ferð, samtíðis sum vit eisini vísa til okkara frægu starvsfelagar í hinum miðlunum.

Rámandi orðini hjá útvarpsmanninum sunnukvøldið, tá hann tók til, at Todi eigur at vera á landsliðnum, var enn eitt ekko í tí skara, sum seinastu dagarnar hevur mælt somu orð. Tað hevur víst seg, at so gott sum øll okkara ítróttarpressa stendur sum ein maður og krevur av venjaranum, at Todi skal á landsliðið. Vit ivast onga løtu í, at varð hetta okkara besta álopskort nakrantíð við á miðjuni og í álopinum móti Sveits, hevði úrslitið kunnað verið betri. Tí er í tøkum tíma, at venjararnir taka hesa niðurstöðu til sín.

Standa teir kortini við sítt bæði nú og til komandi dystir í heyst, so eru kanska aðrir útvegir. Oftani hava vit sæð, tá uppstilling er til val, at onkur tekur seg aftur, fyri at onkur atkvøðuslúkari, sum hevur staðið á síðulinjuni, kundi koma við á liðið. Hvat nú um onkur annar trekti seg fyri at geva pláss til henda okkara besta málslúkara! So vit finga 3 stig móti Írlandi mikudagin.

Sosialurin

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Fíggarleiðari: Tóki Højgaard

toki@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Teresa Jensen teresa@sosialurin.fo

Finnbjørg Nattestad finnbjorg@sosialurin.fo

Blaðfólk:

Áki Bertholdsen aki@sosialurin.fo

Eyðun Klakstein eydun@sosialurin.fo

Edvard Joensen edvard@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Terji Nielsen terji@sosialurin.fo

Anna V. Ellingsgaard anna@sosialurin.fo

Eydna Skaale eydna@sosialurin.fo

Ítróttur:

Jákup Mørk jakup@sosialurin.fo

Terji Nielsen terji@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Jon Jonsen og Silvia Lauritsen

Fyrrverandi datamatikara-lærarar á Føroya Handilsskúla

Handilsskúlastjórin hevur alment sagt, at hann ikki vil úttala seg um, hví datamatikaralærararnir hava sagt seg úr starvi á Føroya Handilsskúla í Havn. Orsøkin til hetta afturhaldni er, at málið er persónligt, sigur hann. Fyri okkum lærarar er hetta mál als ikki persónligt. Fyri okkum handlar málið um kvalitet í einastu KT-útbúgving í Føroyum. Vit føla tað sum samfelagsskyldu at siga frá, tá vit meta, at hesin kvalitetur verður misrøktur. Vit loyva okkum tí at svara tí, sum stjórin hevur ført fram alment.

Stjórin hevur sagt, at hann ikki hevur hoyrt um trupulleikarnar fyrr enn í fjølmiðlunum.

Lærararnir vóru t.d. í arbeiðssteði í eina heila viku í apríl mánaði og stjórin var væl vitandi um støðuna.

Stjórin hevur sagt, at samskiftið við lærararnar hevur verið nóg gott.

Kann eitt samskifti vera nóg gott, um ikki báðir partar halda tað?

Stjórin sigur seg hava tosað nógv við lærararnar.

Stjórin hevur ongantíð tosað beinleiðis við lærararnar, meðan trupulleikar hava verið. Hann hevur einans sent teimum nakrar teldupostar. Teldupostar sum eru ógvuliga sigandi og sum staðfesta tað lærararnir hava lært tey lesandi:

at teldupostur er Guðs gáva til vánaliga leiðslu og skaðiligt samskifti.

Stjórin skrivar t.d. til lærararnar: "Tað er ófatiligt, at ein slík útbúgving er er sett í verk á so leysum grundarlag og við almennum skattapengum". Hetta talar fyri seg. Tað leysa grundarlagið stjórin sipar til her, er m.a. teir manglandi lestrarplanirnir, sum annars eru lógarkrav. Hesir manglandi lestrarplanir er ein av grundunum til, at lærararnir hava sagt seg úr starvi. Skúlin hevur meldað klárt út, at peningur ikki eru til hesar lestrarplanir.

Hetta merkir tó ikki, at útbúgvingin altíð hevur virkað undir so leysum grundarlag. Lestarplanir hava fyriligið til allar flokkar higartil, men ikki til núverandi flokk, sum byrjaði lesturin samstundis, sum stjórin tók við leiðsluni.

Fyri nøkrum árum síðani evalueraði tað danska undervísingarministerið tør dansku datamatikara-útbúgvingarnar, sum tann føroyska útbúgvingin svarar til. Teir dansku skúlarnir revideraðu útbúgvingarnar við nýggjum lestrarplanum, har hædd var tikið fyri teim ráðum evalueringin mælti til.

Hesa revidering kennir leiðslan tó onki til, tí at útbúgvingarleiðarin, sum hevði innlit í hetta, bleiv sagdur úr starvi og skúlin gjørdi onki fyri at varðveita nakra vitan um útbúgvingina. Núverandi leiðsla veit tí onki um datamatikara-útbúgvingar og víðari KT-lestur annars og hvat hetta

er og krevur í mun til miðnámsútbúgvingar. Stórsti trupulleikin er tó, at leiðslan ikki er greið yvir, at henni manglar vitan.

Stjórin hevur sagt, at lærararnir hava fingið allar neyðugar fundir og at skúlin hevur hjálpt lærarunum at skapa betur umstøður.

Eru tað veruliga lærararnir sum "fáa" fundir og "skúlin sum hjálpir lærarum" at skapa umstøður? Er tað ikki skúlin, sum hevur ábyrgd fyri at skapa umstøðurnar og harvið skúlin, sum hevur fundirnar fyri neyðini?

Hetta sigur nakað um tann hugburð, sum hevur rátt á skúlanum. Tá lærararnir hava gjørt vart við, at tað var neyðugt við einum undirvísingarhøli (ja, tað hevur veruliga verið neyðugt ferð aftaná ferð), er tað skúlin, sum hevur hildið seg gjørt lærarunum eina tænastu við at fáa eitt høli til vega. Initiativ til alt tað, sum skúlin hevur ábyrgd fyri at skapa, hevur ligið hjá lærarunum. Hetta gongur so leingi, sum leiðslan dugir at siga "takk", men tá tækkin verður vend til, at lærararnir verða kallaðir krevjandi, er tað ikki stuttligt longur.

Stjórin hevur sagt, at talan er um ein fastan lærara og ein hjálparlærara.

Hetta vísir hvussu lítið skúlin kennir til arbeiðið hjá lærarunum. Lærararnir hava altíð arbeitt sum eitt team við javnari ábyrgd fyri undirvísingini.

Lærararnir hava í langa tíð biðað eftir at fingið setunarskriv sum svara til tveir

fastar team-lærarar og ta revideraðu útbúgvingina.

Tað nærmasta, sum lærararnir eru komnir nøkrum setunarskrivi, er eitt uppskot frá skúlanum, har allir teigar incl. starvsheitið var fylt út við spurnarteknum.

Tá lærararnir siga, at arbeiðsumstøðurnar ikki eru forsvarligar, er ikki bert talan um ítökilig materiel ting so sum høli, lestrarætlan og aðrar rammur. Talan er eisini um meniskjanslig virði, sum hava verið ógjørilig hjá lærarunum at fingið eyga á. At hesi virði ikki eru til staðar og onki annað enn pengar og fasada eru huganum hjá leiðsluni, er oyðileggjandi fyri kvalitetin á undirvísingini og harvið útbúgvingini. Hetta er ikki nøktandi í longdini.

Innsent tilfar	Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.	Drúgvvar greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimunur um vit fáa tilfarið umvegis teldupost ella á diskli.
Av tí at vit fáa rættuliga nógv innsent tilfar sendandi – meira enn vit fáa í blaðið – hevur blaðleiðslan verið noydd at gjørt nakrar avmarkingar.		

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadsagsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir. Framihjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.

Blaðið verður prentað mánadag-fríggjadag klokkan 14⁰⁰